
सं0 5 / आ02 - 111/ 2013 – 439 
लोक स्वास्थ्य अभियंत्रण विभाग 


संकल्प 

6 जून 2016 
श्री रामाधार राम , तत्कालीन कार्यपालक अभियंता , लोक स्वास्थ्य प्रमंडल , सीवान ( संप्रति निलंबित ) 
मुख्यालय क्षेत्रीय मुख्य अभियंता , लोक स्वास्थ्य अभियंत्रण विभाग का कार्यालय , मुजफ्फरपुर के विरूद्ध आय से 
अधिक अप्रत्यानुपातिक संपत्ति अर्जित करने के आरोप में भ्रष्टाचार निरोध अधिनियम 1988 की धारा 13( 2 ) सह 
पठित धारा 13 ( 1 )( e ) के तहत आर्थिक अपराध इकाई थाना काण्ड संख्या - 22 / 13 दर्ज किये जाने का मामला 
सरकार के संज्ञान में आया । 

2. तदोपरान्त विभागीय आदेश सं0 - 5 / आ02 - 111/ 2013 - 358 , दिनांक 16. 07. 2013 द्वारा बिहार सरकारी 
सेवक (वर्गीकरण , नियंत्रण एवं अपील ) नियमावली 2005 के नियम -9 (1 )( ग ) के तहत श्री राम को तत्काल प्रभाव 
से निलंबित किया गया । 

3 . आय के ज्ञात श्रोतो से अधिक अप्रत्यानुपातिक धनार्जन के प्रथम दृष्टया प्रमाणित आरोपो के 
मद्देनजर यह पाया गया कि आरोपित पदाधिकारी का यह आचरण बिहार सरकारी सेवक आचार नियमावली 1976 
के नियम 19 (2 ),19 (3 ) एवं 19( 6 ) का स्पष्ट उल्लंघन है तथा सरकारी सेवक के प्रतिकुल आचरण है । मामले 
की सरकार द्वारा समीक्षा की गई एवं समीक्षोपरांत विभागीय संकल्प सं0 - 5 / आ02 - 111/ 2013 - 557 दिनांक 06 . 12 . 
2013 द्वारा विभागीय कार्यवाही संस्थित की गई। 

4 . संस्थित विभागीय कार्यवाही में विभागीय कार्यवाही के जांच संचालन पदाधिकारी , अपर विभागीय 
जांच आयुक्त डॉ0 सुभाष शर्मा, भा0प्र0से0 के पत्रांक - 123/ एम0सी0 दिनांक 01.06 . 2015 द्वारा जांच प्रतिवेदन 
उपलब्ध कराया गया । जांच प्रतिवेदन में श्री राम के विरूद्ध लगाये गये सभी आरोपों को प्रमाणित प्रतिवेदित किया 
गया है तथा निष्कर्ष के रूप में कहा गया है कि " आरोपी श्री रामाधार राम के विरूद्ध लगाये गये तीनों आरोप 
भ्रष्टाचार एवं कदाचार से संबंधित है एवं ये तीनों आरोप संदेह से परे प्रमाणित पाये जाते हैं । " 

5 . प्रमाणित आरोपों के आलोक में विभागीय पत्रांक - 404 दिनांक 06 .07. 2015 द्वारा जांच प्रतिवेदन की 
प्रति संलग्न करते हुए आरोपी पदाधिकारी से 15 दिनों के भीतर लिखित अभ्यावेदन (द्वितीय कारण पृच्छा ) समर्पित 
करने का अनुरोध किया गया , निर्धारित अवधि के भीतर श्री राम द्वारा द्वितीय कारणपृच्छा का जबाव समर्पित नहीं 
किया गया । 

6. वर्णित परिपेक्ष्य में पूरे मामले के समीक्षोपरांत प्रमाणित आरोप के आलोक में श्री राम के विरूद्ध 
बिहार सरकारी सेवक (वर्गीकरण , नियंत्रण एवं अपील ) नियमावली 2005 में विहित प्रावधानों के तहत निम्नांकित 
दण्ड अधिरोपित करने का प्रस्ताव गठित किया गया : 


बिहार सरकार 


बिहार गजट ( असाधारण ) , 27 जून 2016 
1. सेवा से बर्खास्तगी, जो सामान्यतया सरकार के अधीन भविष्य में नियोजन के लिए निरर्हता होगी , 

जिसके फलस्वरूप उन्हें पेंशन एवं उपादान आदि देय नहीं होगा । 
निलंबन अवधि में श्री राम को भुगतान किये गये जीवन -निर्वाह भत्ता के अतिरिक्त अवशेष राशि देय 
नहीं होगा । 

7 . उपरोक्त विभागीय प्रस्ताव को माननीय मुख्यमंत्री द्वारा अनुमोदित किया गया । 

8 . तदोपरान्त विभागीय पत्रांक - 5 / आ02 - 111/ 2013 - 19 दिनांक 05.01.2016 द्वारा बिहार लोक सेवा 
आयोग पटना से श्री राम के विरूद्ध प्रस्तावित वृहत शास्ति पर परामर्श की मांग की गई। बिहार लोक सेवा 
आयोग पटना के पत्रांक - 5/ प्रो0 - 3 -03/ 2016 - 369 लो0से0आ0 दिनांक 06. 05. 2016 द्वारा आयोग ने आरोपी 
पदाधिकारी के विरूद्ध गठित विभागीय दण्ड प्रस्ताव से सहमति व्यक्त की । 

9 . अतः प्रमाणित आरोप के लिए अनुशासनिक प्राधिकार द्वारा श्री राम के विरूद्ध प्रतिवेदित आरोप 
जांच पदाधिकारी के जांच प्रतिवेदन एवं बिहार लोक सेवा आयोग , पटना से प्राप्त परामर्श की समीक्षोपरान्त बिहार 
सरकारी सेवक ( वर्गीकरण, नियंत्रण एवं अपील ) नियमावली 2005 के नियम 14 ( x ) यथासंशोधित नियम 14 ( xi ) 
( अधिसूचना संख्या - 3 / एम0 - 166/ 2006 का0 - 2797 दिनांक 20. 08. 2007 ) के तहत " सेवा से बर्खास्तगी, जो 
सामान्यतया सरकार के अधीन भविष्य में नियोजन के लिए निरर्हता होगी " जिसके फलस्वरूप उन्हें पेंशन एवं 
उपादान आदि देय नहीं होगा शास्ति अधिरोपित करने एवं निलंबन अवधि में श्री राम को भुगतान किये गये 
जीवन -निर्वाह भत्ता के अतिरिक्त अवशेष राशि देय नहीं होने का निर्णय सरकार द्वारा लिया गया । 

10 . उपरोक्त वर्णित तथ्यों के आलोक में श्री रामाधार राम , तत्कालीन कार्यपालक अभियंता , लोक 
स्वास्थ्य प्रमंडल , सीवान ( संप्रति निलंबित ) मुख्यालय क्षेत्रीय मुख्य अभियंता , लोक स्वास्थ्य अभियंत्रण विभाग का 
कार्यालय , मुजफ्फरपुर को बिहार सरकारी सेवक ( वर्गीकरण , नियंत्रण एवं अपील ) नियमावली 2005 के नियम 14 
( x ) यथासंशोधित नियम 14 ( xi ) ( अधिसूचना संख्या - 3/ एम0 - 166 / 2006 का0 - 2797 दिनांक 20. 08. 2007 ) के तहत 
निम्नांकित शास्ति अधिरोपित कर संसूचित की जाती है : 

सेवा से बर्खास्तगी , जो सामान्यतया सरकार के अधीन भविष्य में नियोजन के लिए 
निरर्हता होगी । 

जिसके फलस्वरूप उन्हें पेंशन एवं उपादान आदि देय नहीं होगा । 
श्री राम को भुगतान किये गये जीवन -निर्वाह भत्ता के अतिरिक्त अवशेष राशि देय नहीं होगा । 

11. उपरोक्त कंडिका 10 में निहित शास्ति पर मंत्रिपरिषद का अनुमोदन प्राप्त है । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय । 

बिहार - राज्यपाल के आदेश से , 

राजेन्द्र प्रसाद सिंह , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 522 - 571 +50 - डी0टी0जी0 । 

